


श्री यदुगिरि-दातराज मठ की


गुरुपरम्परा



प्रकाशक

एम. टी. नारायण अयंगर

मल्लेश्वरम्-बंगलूर



श्रीमते रामानुजाय नमः ।

गुरुपरंपरा ।

श्रीशैलेशदयापात्रं धीभक्त्यादिगुणार्णवम् ।

यतीन्द्रप्रवणं वन्दे रम्यजामांतरं मुनिम् ॥ १ ॥

लक्ष्मीनाथसमारंभां नाथयामुनमध्यमाम् ।

अस्मदाचार्यपर्यन्तां वन्दे गुरुपरंपराम् ॥ २ ॥

यो नित्यमच्युतपदांबुजयुग्मरुक्म

व्यामोहतस्त-दितराणि तृणाय मेने ।

अस्मद्गुरोर्भगवतोस्य दयैकसिन्धो

रामानुजस्य चरणौ शरणं प्रपद्ये ॥ ३ ॥

(२)

गुरुपरम्परा ।

माता पिता युवतयस्तनया विभूति

स्सर्वं यदेव नियमेन मदन्वयोनाम् ।

आद्यस्य नः कुलपतेर्वकुलाभिरामं

श्रीमत्तदंघ्रियुगलं प्रणमामि सूध्मा ॥ ४ ॥

भूतं सरश्च महदाह्वयभट्टनाथ

श्रीभक्तिसारकुलशेखरयोगिवाहान् ।

भक्तांघ्रिरेणुपरकालयतीन्द्रमिश्रा

ञ्श्रीमत्पराङ्कशमुनिं प्रणतोस्मि नित्यम् ॥५॥

श्रीयदुगिरियतिराजमठीयगुरुपरंपरा ध्यान श्लोकाः

श्रीरामानुजयोगिना भगवता पूतेऽभिजातं कुले

यद्वद्रौ तदुप क्रमे र्यातमठे संप्राप्तमोक्षाश्रमम् ।

प्राप्ताभिख्यमनंतसंयमिवरं संपत्सुताख्ये पदे

श्रीमत्सौम्य नृसिंहयोगिकरुणालब्धात्मबोधं भजे-१

जन्म नक्षत्र दिन ध्यान श्लोक.—

कालयुक्तिशरत्कुंभ मैत्रतारासमुद्भवम् ।

यद्वद्रियतिराजश्रीसंपत्सुत मुनिं भजे ॥१॥

यद्द्विनाथपदपंकजकिङ्कराश्रयं

श्रीश्रीनिवासकरुणापरिलब्धबोधम् ।

नारायणाख्यमुनिवर्यकटाक्षपात्रं

संपत्कुमारयतिराजगुरुं भजेऽहम् ॥ १ ॥

मेघे शतभिषग्जातं पराभवशरद्वरे ।

यद्द्वयतिराज श्रीसंपत्पुत्रमुनिं भजे ॥ १ ॥

*श्रीयद्द्वयतीन्द्रपूर्णकरुणापात्रं तदीये मठे

संप्राप्ताश्रममाश्रितैरुशरणं सपत्कुमारेक्षणात् ।

श्रीरामानुजसंयमीन्द्रशठजिञ्छ्रीसूक्तिसारार्थदं

श्रीमन्तं यतिराजसंयमिवरं नारायणं संश्रये ॥ २ ॥

वृषभे मास्यनूराधाजातं नारायणाभिधम् ।

बालधन्विकुलाब्धीन्दुं यतिराजगुरुं भजे ॥ २ ॥

* श्रीमद्वादिभयङ्कराययतिराट्पादाब्जपुष्पन्धयं

श्रीमत्सौम्यनृसिंहसूरिकृपया प्राप्तागमान्तद्वयम् ।

बन्देऽहं बरबालधन्विकुलजं वेदान्तयुगमार्थदं

श्रीसंपत्सुतयादवाद्वयतिराणगायणं सद्रुम् ॥

इत्युत्तरदेशीयपाठः ।

(४)

गुरुपरम्परा ।

श्रेषार्यान्वयबालधन्विकुलजश्रीवासकृष्णार्ययोः
प्रेम्णाप्तोभयवेदमौलिमनघंशान्त्यादिवारांनिधिम् ।

श्रीनारायणयोगिवर्यचरणद्वन्द्वैकनिष्ठं भजे
श्रीमद्यादवशैलशृङ्गयतिराट् संपत्कुमारं मुनिम् ॥३॥

शेषवंश्याच्छ्रीनिवासाद्वरसन्निधिवेददात् ।

स्वातिजं कर्कटे वन्दे मन्त्रवेदार्यदं मुनिम् ॥३॥

श्रीमद्यादवशैलशृङ्गयतिराट् संपत्कुमाराद्यतेः

संप्राप्तोभयवेदमौलिमनघं शान्तिक्षमाभूषणम्

श्रीभाष्यद्रमिडागमादिनिरतं श्रीवैष्णवाराधकं

वन्देहं यदुभूधरेन्द्रयतिराट् नारायणाख्यं मुनिम् ॥४॥

बालयन्विकुलोद्भूतं मिथुने मासि रौद्रभे ।

यद्द्विपतिराज श्रीनारायणमुनिं भजे ॥ ४ ॥

* श्लेषार्थान्वयदुग्धवारिधिकलानाथादनन्तार्थतः
 संप्राप्तोभयवेदमौलिमनघं श्रीभाष्यसारार्थमम् ।
 शान्त्याद्यात्मगुणाकरंयतिपतेः पदाम्बुजैकाश्रयं
 वन्देहं यदुभूधरेन्द्रयतिराट्संपत्कुमारं मुनिम् ॥५॥
 मासि कर्कटके पूर्वपौष्ठपद्यां समुद्भवम् ।
 यद्द्वितीयतिराजाख्यं संपत्सुतमुनिं भजे ॥५॥
 **श्रीमत्कौशिकवंशमौक्तिकमणिं श्रीशैलवर्यात्मजं
 श्रीमत्सोम्यनृसिंहदेशिकपदासक्तान्तरङ्गं शुचिम् ।
 तस्माज्ज्ञानदयानिधेरवगतत्रय्यन्तयुग्मार्थदं
 वन्देहं यदुभूधरेन्द्रयतिराणारायणाख्यं मुनिम् ॥६॥

(भिद्युन मासे पूर्वपौष्ठपदीनक्षत्रं)

* रामानुजार्यपदपंकजभृङ्गराजं
 श्रीमच्छठारिकरुणापरिलब्धबोधम् ।
 ध्यायामि यादवमहीधरयोगिराज
 संपत्कुमारयतिराजमहामुनीन्द्रम् ॥

इत्यौत्तरीयः पाठः ।

* *संपत्पुत्रयमीन्द्रपादभजनादासप्रबोधादिकं
 नानाशास्त्रविचारणेन विदुषामग्रेसरं योगिनम् ।
 श्रीमल्लक्ष्मणयोगिदर्शनसुधाभोधेर्निशानायकं
 वन्दे श्रीयदुभूधरेन्द्रयतिराणारायणाख्यं गुरुम् ॥

इत्यौत्तरीयः पाठः ।

(६)

गुरुपरम्परा ।

श्रीमद्वेङ्कटलक्ष्मणार्ययमिनः कारुण्यपाथोनिधेः
संप्राप्तोभयवेदमौलिहृदयं वात्सल्यवारांनिधिम् ।

श्रीयद्वद्रियतीन्द्रलब्धयतिराट्संपत्सुताख्यं मुनिं

श्रीनारायणपादपङ्कजयुगध्यानैकनिष्ठं भजे ॥७॥

भवाब्दे मियुने मासि भरण्या मास्थितोदयं ।

सेवे यदवद्रियतिराट् संपत्पुत्रमुनिं सदा ॥

श्रीवेङ्कटेशस्य दयैकपात्रं

श्रीमच्छठारारिपदाब्जभृङ्गम् ।

श्रीमद्यतीन्द्रप्रवणंप्रपद्ये

यद्वद्रिनारायणयोगिवर्यम् ॥ ८ ॥

श्रीवेङ्कटेशकरुणापरिणामपात्रं

श्रीमच्छठारिपदपङ्कजराजहंसम् ।

श्रीयादवाद्वियतिराजदयैकपात्रं

संपत्कुमारमुनिवर्यमहं प्रपद्ये ॥ ९ ॥

संपत्सुतस्य यस्मिन्ः पदपङ्कजालिं

संपत्कुमारमुनिवर्यकृपाप्तशोधम् ।

तल्लब्धवेदयुगलं यदुभूधरश्री

नारायणं सुनिवरं सतत भजेहम् ॥ १० ॥

* शेषार्यवेङ्कटयतीन्द्रपदाब्जहंसं

श्रीशैलशेषवरदार्यदयाप्तबोधम् ।

श्रीवादिभीकरयदुक्षितिभृद्यतीन्द्र

संपत्कुमारमुनिवर्यमहंप्रपद्ये ॥ ११ ॥

कन्यायां स्वातिसंजातंवादि श्रीकृकुलोद्भवं ।

सुशीलं सद्गुरुं वंदे संपन्पुत्रमुनिं सदा ॥११॥

श्रीसंपत्सुतसंयमीन्द्रचरणद्वन्द्वश्रयं सद्गुणं

श्रीमन्तं गुरुसार्वभौममनघं वेदान्तयुग्मार्थदम् ।

श्रीमद्यादवशैलनाथयतिराट्कैङ्कर्यनिष्ठं सदा

श्रीनारायणसयमीन्द्रमतुलोदारस्वभावं भजे ॥१२॥

*नारायणाख्यमुनिवर्यपदाब्जहंसं

तस्य प्रसादमहिमातिशयासबोधम् ।

श्रीवादिभीकरयदुक्षितिभृद्यतीन्द्र

संपत्कुमारमुनिवर्यमह प्रपद्ये ॥

इत्यौत्तरोय. पाठ. ।

(८)

गुरुपरम्परा

नारायणाख्यमुनिवीक्षणजातबोधं

संसारवारिधिसमुत्तरणैकनावम् ।

यद्वद्विनाथकृपया प्रतिवादि सिंहं

संपत्कुमारमुनिवर्यसहं प्रपद्ये ॥ १३ ॥

संपत्पुत्रमुनेः शिष्यं नारायणमुनीश्वरम् ।

दुर्वादितूलवातूलं सेवे यद्वद्विवासिनम् ॥ १४ ॥

श्रीनारायणयोगिवर्यकरुणालब्धागमान्तद्वयं

मायावादिमतप्रभूततिमिरप्रोच्चाटने भास्करम् ।

श्रीयद्वद्वियतीन्द्रमाधवकृपाप्राप्तप्रबोधोज्ज्वलं

संपत्पुत्रमुनिप्रवीणमनघं सेवे यतीनां वरम् ॥ १५ ॥

यद्वद्विरामानुजयोगिवर्यं

कटाक्षलब्धागमसौलियुग्मम् ।

नमामि नारायणयोगिवर्यं

दुर्वादिहंसांबुदसन्निभं तम् ॥ १६ ॥

नारायणार्थयतिवर्यकृपैकपात्रं

संसारसागरविशेषणकुंभजातम् ।

यद्वद्विनाथकरुणापरिलब्धबोधं

संपत्कुमारमुनिवयमहं भजामि ॥ १७ ॥

श्रीसंपत्सुतयादवाद्वियतिराट्पादारविन्दाश्रयं
वेदान्तद्वयदेशिकं गुणनिधिं श्रीयादवाद्गीशितुः ।

कैङ्कर्यैकविचारणादिनिरतं रामानुजार्याज्ञयो
सत्सेवाभिरुचिं यतीन्द्रमनघं नारायणं संश्रये ॥ १८

नारायणाख्ययतिवर्यकृपासुपात्रं

यद्वद्विनाथपदपङ्कजसक्तचित्तम् ।

श्रुत्यन्तयुग्मविबुधैः परिपूज्यमानं

संपत्कुमारयतिराजमुनिं भजामि ॥ १९ ॥

श्रीमद्यतीश्वरयोगिकृपासुपात्रं

संपत्कुमारयतिराजपदाब्जभृङ्गम् ।

वेदान्तयुग्मविशदीकरणप्रवीणं

नारायणं गुरुवरं यतिवर्यमीडे ॥ २० ॥

सौम्योपयन्तृमुनिवर्यपदाब्जभृङ्गं

श्रीयादवाद्वियतिराजकृपाप्तभाष्यम् ।

तस्माद्वाप्तचरमाश्रम भार्यसेव्यं

संपत्कुमारयतिराजमुनिं प्रपद्ये ॥ २१ ॥

श्रीशैलेशदयापात्रं धीभक्त्यादिगुणार्णवम् ।

यतीन्द्रप्रवणं वन्दे रम्यजामातरं मुनिम् ॥२२॥

नमः श्रीशैलनाथाय कुन्तीनगरजन्मने ।

प्रसादलब्धपरमप्राप्यकैङ्कर्यशालिने ॥२३॥

लोकाचार्याय गुरवे कृष्णपादस्य सूनवे ।

संसारभोगिसन्दष्टजीवजीवातवे नमः ॥ २४ ॥

श्रीकृष्णपादपादाब्जे नमामि शिरसा सदा ।

यत्प्रसादप्रभावेन सर्वसिद्धिरभून्मम ॥ २५ ॥

वेदान्तवेद्यामृतवारिराशे

वेदार्थसारासृतपूरमग्र्यम् ।

आदाय वर्षन्तमहं प्रपद्ये

कारुण्यपूर्णं कलिवैरिदासम् ॥ २६ ॥

नमो वेदान्तवेद्याय जगन्मङ्गलहेतवे ।

यस्य वागमृतासारपूरितं भुवनत्रयम् ॥२७ ॥

श्रीपराशरभट्टार्यः श्रीरङ्गेशपुरोहितः ।

श्रीवत्साङ्गसुतः श्रीमाञ्जयेसे मेस्तु भूयसे ॥ २८ ॥

रामानुजपदच्छाया गोविन्दाह्वानपायिनी ।

तदायत्तस्वरूपा सा जीयान्मद्विश्रमस्यली ॥२९॥

श्रीवत्सचिह्नमिश्रेभ्यो नम उक्तिमधीमहि

यदुक्तयस्त्रयीकण्ठे यान्ति मङ्गलसूत्रताम् ॥ ३० ॥

योनित्यमच्युतपदांबुजयुग्मरुक्म

व्यामोहतस्तदितराणि तृणाय मेने ।

अस्मद्गुरोर्भगवतोस्य दयैकसिन्धो

रामानुस्य चरणौ शरणं प्रपद्ये ॥ ३१ ॥

कमलापतिकल्याणगुणामृतनिषेवया ।

पूर्णकामाय सततं पूर्णाय महते नमः ॥ ३२ ॥

यत्पदांभोरुहध्यानविध्वस्तोशेषरुलमषः ।

वस्तुतामुपयातोहं यामुनेयं नमामि तम् ॥३३॥

अयत्नतोयामुनमात्मदास

मलर्कपत्रार्पणनिष्क्रयेण ।

यः क्रीतवानास्थितयौवराजं

नमामि तं राममेयस त्वम् ॥३४॥

नमःपङ्कजनेत्राय नाथश्रीपादपङ्कजे ।

न्यस्तसर्वभरायास्मत्कुलनाथाय धीमते ॥ ३५ ॥

नमोचिन्त्याद्भुताक्लिष्टज्ञानवैराग्यराशये ।

नाथाय मुनयेऽगाधभगवद्भक्तिसिन्धवे ॥ ३६ ॥

माता पिता युवतस्तनया विभूति

स्सर्वं यदेव नियमेन मदन्वयानाम् ।

आद्यक्ष्य न, कुलपतेर्वकुलाभिरामं

श्रीमत्तदंघ्रियुगलं प्रणमामि सूधर्मा ॥ ॥ ३७ ॥

भूतं सरश्च महदाह्वयभट्टनाथ

श्रीभक्तिसारकुलशेखरयोगिवाहान् ।

भक्तांग्घ्रिरेणुपरकालयतीन्द्रमिश्रान्

ञ्श्रीमत्पराङ्कशमुनिं प्रणतोऽस्मि नित्यम् ॥ ३८ ॥

श्रीरङ्गचन्द्रमसमिन्दिरया विहर्तुं

विन्यस्य चिश्चिदचित्रयनाधिकारम् ।

यो निर्वहत्यनिशमङ्गलिमुद्रयैव

सेनान्यमन्यविमुखास्तमशिश्रयाम ॥ ३८ ॥

नमः श्रीरङ्गनायक्यै यद्भूविभ्रमभेदतः ।

ईशेशितव्यवैषम्यनिम्नोन्नतमिदं जगत् ॥ ४० ॥

श्रीस्तनाभरणं तेजः श्रीरङ्गेशयमाश्रये ।

चिन्तामणिमिवोद्भ्रान्तमुत्सङ्गेनन्तभोगिनः ॥ ४१ ॥

श्रीवेङ्कटेशदयितां श्रियं घटकभावतः ।

समाश्रित्य वृषाद्रीशचरणौ शरणं श्रये ॥ ४२ ॥

आकारत्रयसंपन्नामरविन्दनिवासनीम् ।

अशेषजगदीशित्रीं वन्दे वरदवल्लभाम् ॥ ४३ ॥

वरदं द्विरदाद्रीशं श्रीनिधिं करुणातिधिम् ।

शरण्य शरणं वामि प्रणतार्तिहर हरिम् ॥ ४४ ॥

श्रियं घटकभावेन यादवाद्विनिवासिनीम् ।

संप्राप्य यादवाद्रीशचरणौ शरणं श्रये ॥ ४५ ॥

संपत्कुमाररक्षार्थमागतं ब्रह्मणः पदात् ।

यदुशैलस्थितं मीने हस्ते नारायणं भजे ॥ ४६ ॥

सर्वसंपत्प्रदं नृणां संपत्पुत्रं श्रियःपतिम् ।

मीने पुष्ये यदुगिरौ कृताविर्भावमाश्रये ॥ ४७ ॥

अज्ञानजन्मगृहमात्मगुणैर्विसुक्त

माज्ञातिलङ्घनपरं यदुशैलनाथ ।

मिथ्याप्रपन्नमपि मामवलोक्य त्वं

लक्ष्मीं ज्ञामापिगुरूनवलोक्य पूर्वान् । ४८ ॥

श्रीरङ्गमङ्गलमणिं नेरुणाविवासं

श्रीवेङ्कटाद्रिशिखरालयकालमेघम् ।

श्रीहसितशैलशिखरोज्ज्वलपारिजातं

श्रीशं नमामि शिरसा यदुशैलदीपम् ॥ ४९ ॥

सख्यं पादं प्रसार्य श्रितदुरितहरंदक्षिणं कुञ्चयित्वा

जानुन्याधाय सव्येतरभुजमपरं नागभोगे निधाय ।

पश्चाद्वाहुद्वयेन प्रतिभटशमने धारयन्शङ्खचक्रे

देवीभूषादिजुष्टो जनयतु जगतां शर्म वैकुण्ठनाथः ५०

इति श्रीयदुगिरियतिराजमठीयगुरुपरम्परा समाप्ता ॥

सूचना-एते त्रयोदश श्लोकाः “सौम्योयंतृमुनि

इत्यतः २१ अनन्तर मनुसंधेयाः—

रामानुजार्यचरणांबुजभृङ्गराजं

यद्वद्विराजकृपया प्रतिलब्धबोधम् ।

वेदान्तमार्गगमनैकमणिप्रदीपं

नारायणाख्यमुनिवर्यमहं भजामि ॥१॥

नारायणाख्ययतिराजपदाब्जहंसं

श्रीयादवाचलपतेः करुणैकपात्रम् ।

त्रयंतयुग्मविशदीकरणप्रवीणं

संपत्कुसारयतिवर्यमहं प्रपद्ये ॥ २ ॥

रामानुजार्यगुरुवर्यकृपैकपात्रं

यद्वद्वियोगिदयया प्रतिलब्धबोधम् ।

तस्य प्रसादकलयाऽत्तयतीन्द्रपीठं

नारायणं गुणनिधिं गुरुवर्यमीडे ॥ ३ ॥

नारायणाख्यगुरुवर्यदयैकपात्रं

तस्मादवाप्तनिगमान्तयुगप्रबोधम् ।

यद्वद्विराजसकलोत्सवबद्धदीप्तं

संपत्कुमारयमिनं शरणं भजामि ॥ ४ ॥

रामानुजाद्भगवतो वृत्तिसार्वभौमात् ।

प्राप्तं क्रमान्निजपरंपरया मुनीन्द्रैः ।

सेवामनन्यसुलभां यदुशैलभर्तुः

संवर्द्धयन्तमनिशं मुनिमाश्रितोस्मि ॥ ५ ॥

आचार्यपीठमधिगम्य परंपराप्त

माशास्य साधुजनतां यदुशैलबंधोः ।

भूयः श्रिया प्रथयतिस्म पुरं यतीन्द्रं

रामानुजं तमपरं कलयेऽवतीर्णम् ॥ ३ ॥

देवे तु भक्तपुरवासिनि सिंहरूपे

साक्षिण्यवाप परमं चरमाश्रमं यः ।

सम्पत्कुमारयतिराजपदैकनिष्ठं

नारायणं मुनिवरं गुरुमाश्रयामः ॥ ७ ॥

सेवामनुग्रहकृतामपि भक्तपुर्यां

यद्वद्विसीम्नि च हरेर्यतिशेखरेण ।

उद्योतयंतमनवद्यगुणामिरामं

संयत्सुताख्यमुनिमन्वहमाश्रयेऽहम् ॥ ८ ॥

यदुशिखरिशिखायां शासनंभक्तपुण्या

सपि यांतकुलभर्तुर्द्वारियन्यः स्वसूधर्ना ।

प्रथयति परिचर्या साधु नारायणस्य

प्रथितमिह मुनिं तं नौमि नारायणाख्यम् ॥८॥

अर्चां गतोऽपि नमतामवनाय साक्षा

त्सेवां समृद्धयति यो यदुशैलभर्तुः ।

रामानुजं तमनिशं स्वयमर्चयन्तं

सपत्सुताख्ययमिनं शरणं प्रपद्ये ॥९॥

यद्वद्विसंपत्सुतपादसेवा

कैकर्यं साम्राज्यपदाभिषिक्तम् ।

श्रुत्यन्तयुग्मार्थं सुधानिधानं

नमामि नारायणयोगिवर्यम् ॥ ११ ॥

संपत्सुतस्य यदुभूधरमंगलस्य

येन व्यतन्यत हरेरनपायिनी श्रीः ।

(१८)

गुरुपरम्परा ।

तं योगिनं यतिवरेण्यनिगोलवध

संपत्कुमारपदमन्वहमाश्रयामः ॥ १२ ॥

विन्यस्य यस्मिन्यदुशै लदीपं

श्रीशं स्वयं रंगपतिं प्रयास्यन् ।

रामानुजो ध्याकृतं यं स्वनाम्ना

तमादिमं संयमिनं प्रपद्ये ॥ १३ ॥

इतोऽग्रे “योनित्यमच्युत” इत्याद्यनुसंधेयम् ।



श्लोकगुरुपरम्परा

अस्मद्देशिकमस्मदीयपरमाचार्यानशेषान्गुरु
 श्रीमल्लक्ष्मणयोगिपुङ्गवमहापूर्णो मुनिं यामुनम् ।
 रामं पद्मविलोचनं मुनिवरं नाथं शठद्वेषिणं
 सेनेशं त्रियमिन्दिरासहचरं नारायणं संश्रये ॥ १ ॥

वाक्यगुरुपरम्परा

अस्मद्गुरुभ्यो नमः । अस्मत्परमगुरुभ्यो नमः ।
 अस्मत्सर्वगुरुभ्यो नमः । श्रीमते रामानुजाय नमः ।
 श्री पराङ्कुशदासाय नमः । श्रीमद्यामुनमुनये नमः ।
 श्रीराममिश्राय नमः । श्री पुण्डरीकाक्षाय नमः ।
 श्रीमन्नाथमुनये नमः ॥ श्रीमते शठकोपाय नमः ।
 श्रीमते निवड्वक्सेनाय नमः । श्रियै नमः ।
 श्रीधराय नमः ।

(२०)

गुहपरम्परा ।

श्रीमन्त्रः ।

ॐ नमो नारायणाय

द्वयम् ।

श्रीमन्नारायणचरणौ शरणं प्रपद्ये-
श्रीमते नारायणाय नमः ।

श्रीकृष्णचरमश्लोकः ।

सर्वधर्मान्परित्यज्य मामेकं शरणं ब्रज ।
अहंत्वा सर्वपापेभ्यो मोक्षायिष्यमि मा शुचः ।

श्रीवराहचरमश्लोकः ।

स्थिते मनसि सुस्वस्थे शरीरे सति यो नरः ।
धातुसाम्ये स्थिते स्मर्ता विश्वरूपं च मामजम् ॥२॥
ततस्तं त्रियमाणं तु काष्ठपाषाणसन्निभम् ।
अहं स्मरामि मद्भक्तं नयामि परमांगतिम् ॥३॥

श्रीरामचरमश्लोकः ।

सकृदेव प्रपन्नाय तवास्मीति च याचते ।
अभयं सर्वभूतेभ्यो ददाम्येतद्भूतं मम ॥ ४ ॥

षडर्था ।

पठित्वा भाष्यं तत्प्रवचनमशक्तौ शठरिपो-

गिरि श्रद्धा तत्तत्प्रभुविरचितस्थाननिवहे ।

प्रभोः कैङ्कर्यं वा प्रपदनमतोरर्थमननं

प्रपन्नानां वा मे भवतु परिचर्तापरिचयः ॥

कुटिं कृत्वा तस्मिन्यदुगिरितटे नित्यवसतिः

षडर्थ्यादश्रीकान्तप्रपदनविधौ साधकतमाः ॥ १

श्रीभाष्यद्रविडागमप्रवचनं श्रीशस्थलेष्वन्वहं

कैङ्कर्यं यदुशैलनित्यवसतिः सार्थद्वयोच्चारणम् ।

यद्वाभागवताभिमानवसतिः श्रेयस्सतामित्यलं

शिष्यान्प्राह यनीश्वरःपरमगाद्विष्णोःपदं शाश्वतम् २

गच्छन्परं पदमुवाच वचांसि यानि

रामानुजार्य इह तेषु चतुर्थसिद्धाम् ।

श्रीयादवाद्विवसतिं सततं भजन्तः

सन्तो भवन्ति मम सन्ततिमूलनाथाः ॥३

मङ्गलाशासनानि ।

लक्ष्मीचरणलाक्षाङ्गसाक्षिश्रीवत्सवक्षसे ।

श्लेमङ्गराय सर्वेषां श्रीरङ्गेशाय मङ्गलम् ॥१

श्रियः कान्ताय कल्याणनिधये निधयेऽर्थिनाम् ।

श्रीवेङ्कटनिवासाय श्रीनिवासाय मङ्गलम् ॥२

अस्तु श्रीस्तनकस्तूरीवासनावासितोरसे ।

श्रीहस्तिगिरिनाथाय देवराजाय मङ्गलम् ॥३

नारायणा चलोत्तुङ्गशृङ्गशृङ्गारसूर्तये ।

रामानुजार्यपुत्राय संपत्पुत्राय मङ्गलम् ॥४

श्रियः कान्तस्य कृपया निर्निबन्धप्रगृत्तया ।

गर्भेभिषिक्तो यस्तस्मै शठक्रोपाय मङ्गलम् ॥५

मनोज्ञवरयोगीन्द्रमानवाभोजभानवे ।

यदुशैलनिवासाय यतिराज मङ्गलम् ॥६

मङ्गलं मुनिवर्याय रम्यजामातृयोगिने ।

यच्छात्रभावं संप्राप्तः श्रीशः श्रीरङ्गनायकः ॥७

श्रीभाष्यकारप्रपत्तिः ।

श्रीमन्निरङ्कुशसमाश्रितवत्सलत्व-

भूमन्निवन्धनविहीनदयाम्बुराश्रे ।

स्वामिन्मुशील यदुशैलशि रोमिवास

रामानुजार्यचरणौ शरणं प्रपद्ये ॥ १

श्रीशैलपूर्णगुरुयामुनपादपूर्ण-

मालाधरार्यमुखपूर्वगुरूत्तमानाम् ।

पादारविन्दयुगश्रेखरितोत्तमाङ्ग

रामानुजार्यचरणौ शरणं प्रपद्ये ॥ २

योगीन्द्रब्रूधकुरुकाधिपकूरनाथ

गोविन्दमुख्यगुरुवृन्दशिरोभिवन्द्यौ ।

आनन्दमन्दमखिलान्तर मादधानौ

रामानुजार्यचरणौ शरणं प्रपद्ये ॥ ३

निन्धे तिरोधिमचिरेण कुमार्गजालं

निष्कण्टका च पदवी निगमावधीनाम् ।

यस्मिञ्श्रितेवतरणं भुवि तस्य तेऽस्म

द्रामानुजार्यचरणौ शरणं प्रपद्ये ॥४॥

अश्रान्तपूर्णकलशान्तकलङ्ककान्त

चन्द्रानुसारिनखचन्द्रिकयाऽनुलिप्तौ ।

सौन्दर्यसागरतरङ्गसमाङ्गलीकौ

रामानुजार्यचरणौ शरणं प्रपद्ये ॥ ५

सञ्जिनेन्तितौ सकलतापहरो नतानां

सन्दर्शिनामपि दृशश्चरितार्थयन्तौ ।

संफुल्लकोकनदसोदरतां गतौ तौ

रामानुजार्यचरणौ शरणं प्रपद्ये ॥ ६

यत्संश्रिताः कलिमयत्नत उत्तरन्ति

यद्भागिनां खलु भवान्नभयं कदाचित् ।

यत्सङ्गिनां न कदनं मदनात्तवैतो

रामानुजार्यचरणौ शरणं प्रपद्ये ॥ ७

यन्निष्ठिता निदधते यमसूर्ध्नि पादं

यत्प्रेमिणश्च तृणयन्ति विधेर्विभूतीः ।

तौ तावकौ यदुधराभाणायमानौ

रामानुजार्यचरणौ शरणं प्रपद्ये ॥ ८ ।

संपत्कुमारसुकुमारसुसुन्दरत्व

सन्दर्शनाहितविरोधिभयातिरेकात् ।

यो नेव यद्वचलतश्चलस्तस्तवैतो

रामानुजार्तचरणौ शरणं प्रपद्ये ॥ ८

श्रीमन्मनोज्ञवरसंयमिभक्तितोय

संपूर्णमानससरोवरराजहंसा ।

प्राप्यौ तवावनतमण्डलपारिजातौ

रामानुजार्यचरणौ शरणं प्रपद्ये ॥१०॥

इति श्रीभाष्यकारप्रपपत्तिः समाप्ता



श्रीभाष्यकारमङ्गलानुशासनम् ।

श्रीश्रीशानकृपापाङ्गभङ्गसङ्गावगहिने ।

मङ्गलायतनायास्तु यतिराजाय मङ्गलम् ॥१

याद्वावल शृङ्गाग्रभूषणीभवते भवेत् ।

भूषिताय गुणैर्भवैर्यतिराजाय मङ्गलम् ॥२

बकुलाभरणादीनांयमिनां चरणाम्बुजैः ।
 सुरभीकृतचित्ताय यः यतिराजाय मङ्गलम् ॥३
 यस्यै श्वर्यं च माता च पिताचार्यः श्रियः पतिः ।
 परं परांकुशो वा श्याद्यतिराजाय मङ्गलम् ॥४
 श्रीरङ्गादीश्वराभीष्टदिव्यदेशेषु सन्तनम् ।
 व्यामुग्धमानसायास्तु यतिराजाय मङ्गलम् ॥५
 मिथोनपे ऽमोक्षैकदानदक्षरजोन्नये ।
 करुणापद्मलायास्तु यतिराजाय मङ्गलम् ॥६
 यदूचः क्रीडया वापि वेदाक्षरमयं भवेत् ।
 सार्वद्वयशालिने तस्मै यतिराजाय मङ्गलम् ॥७
 यत्पादसेविनः पुंसो ज्ञानभक्तिविरक्तयः ।
 भूषयन्ति स्वयं तस्मै यतिराजाय मङ्गलम् ॥८॥
 प्रचीनानां सुपक्वानां फलाय तपसां नृणाम् ।
 जगज्जीवावातवेभूयाद्यतिराजाय मङ्गलम् ॥९॥
 मनोज्ञवरयोगीन्द्रमनसाम्भोजभानवे ।
 यदुशैलनिवासाय यतिराजाय मङ्गलम् ॥१०

इति श्रीमाष्यकारमङ्गलानुशासनं समाप्तम् ॥

मुद्रक- काव्यतीर्थे प० विश्वम्भरनाथ वाजपेयी, श्रीकार प्रेस, प्रयाग ।

मुद्रक—काव्यतीर्थ पं० विश्वम्भरनाथ वाजपेयी
'श्रीकार' प्रेस, प्रयाग ।
